

**ईप्सा स्त्री.** (तत्.) इच्छा, अभिलाषा।

**ईप्सित वि.** (तत्.) चाहा हुआ, अभिलषित, वांछित, अभीष्ट।

**ईमान पुं** (अ.) 1. विश्वास, आस्था 2. ईश्वर पर विश्वास 3. सच्चाई 4. चित्त की सद्वृत्ति, निष्ठा, अच्छी नीयत मुहा. ईमान देना- सत्य छोड़ना; ईमान से कहना- सच कहना।

**ईमानदार वि.** (अर.+फा.) 1. विश्वसनीय, विश्वास-पात्र 2. धर्मनिष्ठ, निष्ठावान 3. सच्चा 4. छल कपट न करने वाला।

**ईमानदारी स्त्री.** (अर.+फा.) 1. ईमानदार होने का भाव 2. सत्यनिष्ठा 3. अच्छी नीयत।

**ई-मेल स्त्री.** (अं.) इलैक्ट्रॉनिक मेल, कंप्यूटर जाल क्रम में एक प्रयोक्ता से दूसरे प्रयोक्ता तक लिखित संदेश भेजने की व्यवस्था।

**ईरान पुं.** (फा.) मध्य एशिया स्थित एक देश।

**ईरानी वि.** (फा.) ईरान का, ईरान से संबंधित पुं. ईरान का निवासी स्त्री. ईरान देश की भाषा।

**ईर्ष्या स्त्री.** (तत्.) दूसरों का उत्कर्ष देखकर होने वाली जलन, डाह।

**ईर्ष्यालु पुं.** (तत्.) डाह करने वाला।

**ईश पुं.** (तत्.) 1. परमेश्वर 2. महादेव, शिव 3. स्वामी, मालिक, राजा 4. एक उपनिषद् का नाम।

**ईशान पुं.** (तत्.) 1. स्वामी, अधिपति, प्रभु 2. शिव, महादेव 3. पूर्व और उत्तर दिशा के बीच का कोण।

**ईशिता स्त्री.** (तत्.) दे. ईशित्व।

**ईशित्व पुं.** (तत्.) 1. आठ प्रकार की सिद्धियों में से एक, जिसमें साधक सब पर शासन कर सकता है 2. ईश्वरत्व 3. प्राधान्य।

**ईश्वर पुं.** (तत्.) 1. परमेश्वर, भगवान, प्रभु 2. महादेव, शिव 3. मालिक, स्वामी वि. समर्थ, शक्तिमान, संपन्न।

**ईश्वरनिष्ठ पुं.** (तत्.) ईश्वर में विश्वास (निष्ठा) रखने वाला।

**ईश्वर प्रणिधान पुं.** (तत्.) योग. 1. अपने कर्मों और इच्छाओं को ईश्वर को अर्पण कर देना 2. ईश्वर-भक्ति।

**ईश्वरवाद पुं.** (तत्.) ईश्वर को जगत का कर्ता मानने वाला मत विलो. अनीश्वरवाद।

**ईश्वरवादी पुं.** (तत्.) ईश्वरवाद का अनुयायी, ईश्वर को सृष्टि का कर्ता मानने वाला वि. अनीश्वरवादी।

**ईश्वराधीन वि.** (तत्.) ईश्वर के अधीन, ईश्वर की इच्छानुसार होने वाला, प्रभु के अधीन प्रयो. आस्तिकों की मान्यता है कि हानि, लाभ, जीवन, मरण ये सब ईश्वराधीन है।

**ईश्वरीय वि.** (तत्.) 1. ईश्वर-संबंधी 2. ईश्वर का 3. ईश्वर द्वारा किया गया प्रयो. ईश्वरीय लीला का कोई वारपार नहीं है।

**ईश्वरोपासना स्त्री.** (तत्.) ईश्वर सेवा, ईश्वर की पूजा-अर्चना।

**ईषत् वि.** (तत्.) कुछ-कुछ, थोड़ा, अल्प रूप में, आंशिक रूप में।

**ईषत् विवृत वि.** (तत्.) दे. विवृत।

**ईषत् संवृत वि.** (तत्.) दे. संवृत।

**ईसबगोल पुं.** (फा.) दे. इसबगोल।

**ईसवी स्त्री.** (अर.) ईसा से संबंध रखने वाला, मसीही।

**ईसवी काल पुं.** (अर.+तत्.) ईसा मसीह की कल्पित जन्मतिथि से आरंभ हुआ वर्षों का क्रम जिसे ईसवी सन्संज्ञा से भी व्यक्त किया जाता है।

**ईसवी सन् पुं.** (अर.) ईसा के कल्पित जन्मकाल से चला हुआ वर्ष, यह पहली जनवरी से आरंभ होता है और 12 महीने बाद 31 दिसंबर को समाप्त होता है। इसमें प्रायः 365 दिन होते हैं।

**ईसा पुं.** (अर.) ईसाई धर्म के प्रवर्तक या पैगंबर, मसीह christ

**ईसाई पुं.** (अर.) ईसा को मानने वाला व्यक्ति, ईसाई धर्म पर चलने वाला व्यक्ति। christian

**ईहा स्त्री.** (तत्.) 1. इच्छा 2. प्रबल चेष्टा 3. उद्योग 4. लोभ।

**ईहित पुं.** (अर.) 1. अभिलषित, वांछित 2. चेष्टित पुं. (तत्.) 1. अभिलाषा 2. चेष्टा 3. उद्योग, प्रयत्न।